

सूचना तकनीक से बन रहा है उद्यमिता का नया माहौल



सीएम साइंस कॉलेज में इएलएसपी कोर्स से संबंधित जानकारी प्राप्त करते छात्र छात्राएं.

प्रतिनिधि ▷ दरभंगा

लनामिवि के दूरस्थ शिक्षा निदेशालय एवं स्कूल गुरु की ओर से चल रहे इंप्लॉयमेंट लिंकड स्किलिंग प्रोग्राम के तहत चल रहे सर्टिफिकेट कोर्स से जुड़ने के लिए गुरुवार को सीएम साइंस कालेज एवं मारवाड़ी कालेज में पावर पॉइंट के माध्यम से छात्र छात्राओं को जानकारी दी गई.

मारवाड़ी कालेज में कोर्स के बावत प्रधानाचार्य डॉ श्याम चंद्र गुप्ता ने कहा कि सूचना तकनीकी से गांव में उद्यमिता

का नया माहौल बना है. मेक इन इंडिया एवं डिजिटल इंडिया से नए भारत का निर्माण हो रहा है. इससे हमारे छात्र-छात्राएं एवं युवा वर्ग खासकर लाभान्वित हो रहे हैं. यह सफल तभी होगा जब हमारे युवा वर्ग इसे सकारात्मक रूप में लेंगे. रिसोर्स पर्सन गीतांजलि डे और डॉ गणेश कुमार पासवान ने छात्रों को सर्टिफिकेट कोर्स के संबंध में विस्तृत जानकारी दी. मौके पर डॉ हीरा कांत झा, डॉ प्रभावती, डॉ अलख निरंजन सिंह, डॉ कन्हैया जी झा आदि मौजूद थे. कार्यक्रम का संचालन

डॉ अवधेश प्रसाद यादव तथा धन्यवाद ज्ञापन डॉ हेमपति झा ने किया. इधर, सीएम साइंस कॉलेज में आयोजित कार्यक्रम के दौरान एनएसएस के कार्यक्रम अधिकारी डॉ सत्येंद्र कुमार झा ने रिसोर्स पर्सन सहित छात्र छात्राओं का स्वागत किया. मौके पर कोर्स से संबंधित जानकारी रिसोर्स पर्सन ने छात्रों को दिया. कार्यक्रम में छात्र छात्राओं की ओर से जया सिंह, सुरजभान सिंह, अनूप आनंद, मुकेश, रघुराज, शांतनु, सुगंधा, अश्विनी, अंकित गुप्ता, हिमांशु सिंह, हरिओम आदि मौजूद थे.